

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkkikakesarī*  
*vedāntācāryavaryo me sannidhattāṃ sadā hṛdi* ॥

॥ *śrī saṅkṣepasundarakāṇḍam* ॥

*This document\* has been prepared by*

*Sunder Kidambi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīh  
śrīmate nigamāntamahādeśikāya namaḥ

॥ śrī saṅkṣepasundarakāṇḍam ॥

śrīmān veṅkaṭanāthāryaḥ kavitarārikakesarī  
vedāntācāryavaryo me sannidhattāṃ sadā hr̥di ॥

॥ śrīmadrāmāyaṇa paṭhanopakrame anusandheyāḥ ślokāḥ ॥

rāmānuja dayāpātraṃ jñānavairāgya bhūṣaṇam |  
śrīmadveṅkaṭanāthāryaṃ vande vedāntadeśikam ॥ 1 ॥

lakṣmīnāthasamārambhāṃ nāthayāmunamadhyamām |  
asmadācāryaparyantāṃ vande guruparaṃparām ॥ 2 ॥

yo nityamacyutapadāmbujayugmarukma  
vyāmohatastaditarāṇi tṛṇāyamene |  
asmadgurorbhagavatosya dayaikasindhoh  
rāmānujasya caraṇau śaraṇaṃ prapadye ॥ 3 ॥

mātā pitā yuvatayastanayā vibhūtiḥ  
sarvaṃ yadeva niyameṇa madanvayānām |  
ādyasya naḥ kulapatervakulābhirāmaṃ  
śrīmat tadaṅghriyugalaṃ praṇamāmi mūrdhnā ॥ 4 ॥

bhūtaṃ saraśca mahadāhvaya bhaṭṭanātha  
śrībhaktisāra kulaśekhara yogivāhān |  
bhaktāṅghrīreṇu parakāla yatīndra miśrān  
śrīmat parāṅkuśamuniṃ praṇatosmi nityam ॥ 5 ॥

pitāmahasyāpi pitāmahāya  
prācetasādeśa phalapradāya |  
śrībhāṣyakārottama deśikāya  
śrīśaila pūrṇāya namo namastāt ॥ 6 ॥

śuklāambaradharaṃ viṣṇuṃ śaśivarṇaṃ caturbhujam |  
prasannavadanaṃ dhyāyet sarvavighnopaśāntaye ॥ 7 ॥

yasya dviradavaktrādyāḥ pāriṣadyāḥ paraśśatam |  
vighnaṃ nighnanti satataṃ viṣvaksenaṃ tamāśraye ॥ 8 ॥

jñānānandamayam devam nirmalaspṭikākṛtim |  
ādhāram sarvavidyānām hayagrīvamupāsmāhe || 9 ||

kūjantam rāmarāmeti madhuraṃ madhurākṣaram |  
āruhya kavitaśākhām vande vālmīkikokilam || 10 ||

vālmīkermunisimhasya kavitāvanacāriṇaḥ |  
śṛṇvan rāmakathānādam ko na yāti parām gatim || 11 ||

yaḥ piban satatam rāmacaritāmṛtasāgaram |  
atrptastam munim vande prācetasamakalmaṣam || 12 ||

goṣpadīkṛtavārāśim maśakīkṛtarākṣasam |  
rāmāyaṇamahāmālāratnam vande nilātmajam || 13 ||

añjanānandanam vīram jānakīśokanāśanam |  
kapīśamakṣahantāram vande laṅkābhayaṅkaram || 14 ||

manojavam mārutatulyavegam  
jitendriyam buddhimatām variṣṭham |  
vātātmajam vānarayūthamukhyam  
śrīrāmadūtam śirasā namāmi || 15 ||

ullaṅghya sindhoḥ salilam salīlam  
yaḥ śokavahnim janakātmajāyāḥ |  
ādāya tenaiva dadāha laṅkāṃ  
namāmi tam prāñjalirāñjaneyam || 16 ||

añjaneyamatipāṭalānanam  
kāñcanādri kamanīyavigraham |  
pārijāta tarumūla vāsinaṃ  
bhāvayāmi pavamānanandanam || 17 ||

yatra yatra raghunāthakīrtanam  
tatra tatra kṛta mastakāñjalim |  
bāṣpavāriparipūrṇalocanam  
mārutiṃ namata rākṣasāntakam || 18 ||

vedavedye pare puṃsi jāte daśarathātmaje |  
vedaḥ prācetasādāsīt sākṣāt rāmāyaṇātmanā || 19 ||

caritaṃ raghunāthasya śatakoṭi pravistaram |  
ekaikamakṣaram proktaṃ mahāpātakanāśanam || 20 ||

śṛṇvan rāmāyaṇaṃ bhaktyā yaḥ pādaṃ padameva vā |  
sa yāti brahmaṇaḥ sthānaṃ brahmaṇā pūjyate sadā || 21 ||

vālmīki giri saṃbhūtā rāmasāgara gāminī |  
punāti bhuvanaṃ puṇyā rāmāyaṇa mahānadī || 22 ||

ślokaśārasamākīrṇaṃ sargakallolasaṅkulam |  
kāṇḍagrāha mahāmīnaṃ vande rāmāyaṇārṇavam || 23 ||

yaḥ karṇāñjali saṃpuṭairaharahaḥ saṃyak pibatyādarāt  
vālmīkervadanāravinda galitaṃ rāmāyaṇākhyam madhu |  
janma vyādhi jarā vipatti maraṇairatyanta sopadravaṃ  
saṃsāraṃ sa vihāya gacchati pumān viṣṇoḥ padaṃ  
śāśvatam || 24 ||

tadupagata samāsa sandhiyogam  
samamadhuropanatārtha vākyabaddham |  
raghuvara caritaṃ munipraṇītaṃ  
daśaśīrasaśca vadham niśāmayadhvam || 25 ||

śrīrāghavam daśarathātmajamaprameyam  
sītāpatim raghukulānvayaratnadīpam |  
ājānubāhumaravinda dalāyatākṣam  
rāmaṃ niśācaravināśakaraṃ namāmi || 26 ||

vaidehīsaḥitaṃ suradrumatāle haime mahāmaṇḍape  
madhyepuṣpakamāsane maṇimaye vīrāsane susthitam |  
agre vācayati prabhañjanasute tattvaṃ munibhyaḥ paraṃ  
vyākhyāntaṃ bharatādibhiḥ parivṛtaṃ rāmaṃ bhaje  
śyāmalam || 27 ||

āpadāmapahartāraṃ dātāraṃ sarvasaṃpadām |  
lokābhirāmaṃ śrīrāmaṃ bhūyo bhūyo namāmyaham || 28 ||

dharmātmā satyasandhaśca rāmo dāśarathiryadi |  
pauruṣecā'pratidvandvaḥ śarainaṃ jahi rāvaṇim || 29 ||

tapah svādhyāyaniratam tapasvī vāgvidām varam |  
nāradam paripapraccha vālmīkirmunipuṅgavam || 30 ||

śrīraghunandana parabrahmaṇe namaḥ

|| atha śrī saṅkṣepa sundarakāṇḍam ||

tato rāvaṇanītāyāḥ sītāyāḥ śatrukarśanaḥ |  
iyeṣa padamanveṣṭum cāraṇācarite pathi || 1 ||

yathā rāghavanirmuktaḥ śaraḥ śvasanavikramaḥ |  
gacchettadvadgamīṣyāmi laṅkāṃ rāvaṇapālītām || 2 ||

praviśya nagarīm laṅkāṃ kapirājahitaṅkaraḥ |  
cakre'tha pādam savyam ca śatrūṇām sa tu mūrdhani || 3 ||

dr̥ṣṭamantaḥpuram sarvam dr̥ṣṭā rāvaṇayoṣitaḥ |  
na sītā dr̥śyate sādhvī vr̥thā jāto mama śramaḥ || 4 ||

praviśanniṣpataṃścāpi prapatannutpatannapi |  
sarvamapyavakāśam sa vicacāra mahākapiḥ || 5 ||

aśokavanikā ceyam dr̥śyate yā mahādrumā |  
imāmabhigamīṣyāmi na hīyam vicitā mayā || 6 ||

aśokavanikāyām tu tasyām vānarapuṅgavaḥ |  
tato malinasamvītām rākṣasībhiḥ samāvṛtām || 7 ||

upavāsakṛśām dīnām niḥ śvasantīm punaḥ punaḥ |  
dadarśa śuklapakṣādau candrarekhāmivā'malām || 8 ||

tām samīkṣya viśālākṣīmadhikam malinām kṛśām |  
tarkayāmāsa sīteti kāraṇairupapādībhiḥ || 9 ||

asyā devyā manastasmin tasya cāsyām pratiṣṭhitam |  
teneyam sa ca dharmātmā muhūrtamapi jīvati || 10 ||

evam sītām tadā dr̥ṣṭvā hr̥ṣṭaḥ pavanasaṃbhavaḥ |  
jagāma manasā rāmam praśāśamsa ca tam prabhum || 11 ||

rājā daśaratho nāma rathakuñjaravājimān |  
tasya putraḥ priyo jyeṣṭhastārādhipanibhānanaḥ || 12 ||

rāmo nāma viśeṣajñāḥ śreṣṭhaḥ sarvadhanuṣmatām |  
tasya satyābhisandhasya vṛddhasya vacanāt pituḥ |  
sabhāryaḥ saha ca bhrātrā vīraḥ pravrajito vanam || 13 ||

tatastvamarṣāpahṛtā jānakī rāvaṇena tu |  
sa mārgamānastāṃ devīm rāmaḥ sītāmaninditām |  
āsasāda vane mitraṃ sugrīvaṃ nāma vānaram || 14 ||

sugrīveṇāpi sandiṣṭā harayaḥ kāmarūpiṇaḥ |  
dikṣu sarvāsu tāṃ devīm vicinvanti sahasraśaḥ || 15 ||

tasyā hetorviśālākṣyāḥ sāgaram vegavān plutāḥ |  
yathā rūpāṃ yathā varṇāṃ yathā lakṣmīm ca niścitām |  
aśrauṣaṃ rāghavasyāhaṃ seyamāsāditā mayā || 16 ||

jānakī cāpi tacchrutvā vismayāṃ paramaṃ gatā |  
sā dadarśa kapim tatra praśritam priyavādinam || 17 ||

tāmapravīn mahātejā hanūmān mārutātmajaḥ |  
ahaṃ rāmasya sandeśāt devi dūtastavāgataḥ || 18 ||

vaidehi kuśalī rāmastvāṃ ca kauśalamabravit |  
lakṣmaṇaśca mahātejā bhartuste'nucaraḥ priyaḥ || 19 ||

sā tayoh kuśalam devī niśamya narasiṃhayoh |  
prītisaṃhr̥ṣṭasarvāṅgī hanumantam athābravit || 20 ||

kalyāṇī bata gātheyaṃ laukikī pratibhāti me |  
eti jīvantamānando naraṃ varṣaśatādapi || 21 ||

bhūya eva mahātejā hanumān mārutātmajaḥ |  
abravit praśritam vākyaṃ sītāpratyayakāraṇāt || 22 ||

rāmanāmāṅkitam cedam paśya devyaṅgulīyakam |  
pratyayārtham tavānītam tena dattam mahātmanā || 23 ||

grhītvā prekṣamāṇā sā bhartuḥ karavibhūṣaṇam |  
bhartāramiva saṃprāptam jānakī muditā'bhavat || 24 ||

tato vastragatam muktvā divyaṃ cūdāmaṇim śubham |  
pradeyo rāghavāyeti sītā hanumate dadau || 25 ||

tatastu hanumān vīro babhañja pramadāvanam |  
dāso'haṃ kosalendrasya rāmasyākliṣṭakarmanah || 26 ||

na rāvaṇasahasraṃ me yuddhe pratibalaṃ bhavet |  
ardayitvā puriṃ laṅkāmbhivādya ca maithilīm |  
samṛddhārtho gamiṣyāmi miṣatāṃ sarvarakṣasām || 27 ||

veṣṭayanti sma lāṅgūlaṃ jirṇaiḥ kārpāsakaiḥ paṭaiḥ |  
tailena pariṣicyātha te'gniṃ tatrāvapātayan || 28 ||

dīpyamāne tatastasya lāṅgūlāgre hanūmataḥ |  
rākṣasyastā virūpākṣyaḥ śaṃsurdevyāstadapriyam || 29 ||

maṅgalābhimukhī tasya sā tadāsīnmahākapeḥ |  
upatasthe viśālākṣī prayatā havyavāhanam || 30 ||

yadyasti patiśuśrūṣā yadyasti caritaṃ tapaḥ |  
yadi vāstyekapatnītvam śīto bhava hanūmataḥ || 31 ||

hanūmatā vegavatā vānareṇa mahātmanā |  
laṅkāpuraṃ pradagdham tadrudreṇa tripuraṃ yathā || 32 ||

evamāśvāsya vaidehīm hanūmān mārutātmajaḥ |  
gamanāya matiṃ kṛtvā vaidehīmabhyavādayat || 33 ||

tataḥ sa kapiśārdūlaḥ svāmisandarśanotsukaḥ |  
āruroha giriśreṣṭhamariṣṭamarimardanaḥ || 34 ||

nipapāta mahendrasya śikhare pādapākule |  
dṛṣṭā sīteti vikrāntaḥ saṅkṣepeṇa nyavedayat || 35 ||

prītimantastataḥ sarve vāyuputrapurassarāḥ |  
mahendrāgraṃ parityajya pupluvuḥ plavagarṣabhāḥ || 36 ||

nipeturharirājasya samīpe rāghavasya ca |  
hanumāṃśca mahābāhuḥ praṇamya śirasā tataḥ |  
niyatāmakṣatāṃ devīm rāghavāya nyavedayat || 37 ||

tau jātāśvāsau rājaputrau viditvā  
taccābhijñānaṃ rāghavāya pradāya |

devyā cākhyātaṃ sarvamevānupūrvyāt  
vācā saṃpūrṇaṃ vāyuputraḥ śaśaṃsa ॥ 38 ॥

vasiṣṭho vāmadevaśca jābākiratha kāśyapaḥ ।  
kātyāyanaḥ suyajñāśca gautamo vijayastathā ॥ 39 ॥

abhyaṣiñcan naravyāghraṃ prasannena sugandhinā ।  
salilena sahasrākṣaṃ vasavo vāsavaṃ yathā ॥ 40 ॥

āyusyamārogyakaraṃ yaśasyaṃ  
saubhrātrkaṃ buddhikaraṃ śubhaṃ ca ।  
śrotavyametanniyamena sadbhiḥ  
ākhyānamojaskaraṃ ṛddhikāmaiḥ ॥ 41 ॥

॥ śrīmadrāmāyaṇa pārayaṇa samāpane anusandheya  
ślokakramaḥ ॥

evametatpurāvṛttamākhyānaṃ bhadramastu vaḥ ।  
pravyāharata visrabdhaṃ balaṃ viṣṇoḥ pravardhatām ॥ 1 ॥

lābhasteṣāṃ jayasteṣāṃ kutasteṣāṃ parābhavaḥ ।  
yeṣāmindīvaraśyāmo hṛdaye supraṭiṣṭhitaḥ ॥ 2 ॥

kāle varṣatu parjanyaḥ pṛthivī sasyaśālinī ।  
deśo'yaṃ kṣobharahito brāhmaṇāḥ santu nirbhayāḥ ॥ 3 ॥

kāverī vardhatām kāle kāle varṣatu vāsavaḥ ।  
śrīraṅganātho jayatu śrīraṅgaśrīśca vardhatām ॥ 4 ॥

svasti prajābhyaḥ paripālayantām  
nyāyyena mārgeṇa mahīm mahīśāḥ ।  
gobrāhmaṇebhyaḥ śubhamastu nityaṃ  
lokāḥ samastāḥ sukhino bhavantu ॥ 5 ॥

maṅgalaṃ kosalendrāya mahanīyaguṇābdhaye ।  
cakravartitanūjāya sārvaabhaumāya maṅgalaṃ ॥ 6 ॥

vedavedāntavedyāya meghaśyāmalamūrtaye ।  
puṃsām mohanarūpāya puṇyaślokāya maṅgalaṃ ॥ 7 ॥

viśvāmitrāntaraṅgāya mithilānagarīpateḥ |  
bhāgyānāṃ paripākāya bhavyarūpāya maṅgalam || 8 ||

pitṛbhaktāya satataṃ bhrātr̥bhīḥ saha sītayā |  
nanditākhilalokāya rāmabhadrāya maṅgalam || 9 ||

tyaktasāketavāsāya citrakūṭavihārīṇe |  
sevyāya sarvayamināṃ dhīrodārāya maṅgalam || 10 ||

saumitriṇā ca jānakyā cāpabāṇāsīdhārīṇe |  
saṃsevyāya sadā bhaktyā svāmine mama maṅgalam || 11 ||

daṇḍakāraṇyavāsāya khaṇḍitāmarasātrave |  
gr̥dhrarājāya bhaktāya muktidāyāstu maṅgalam || 12 ||

sādaram̐ śabarīdattaphalamūlābhilāṣiṇe |  
saulabhyaparipūrṇāya sattvodriktāya maṅgalam || 13 ||

hanumatsamavetāya harīśābhīṣṭadāyīne |  
vālīpramathanāyāstu mahādhīrāya maṅgalam || 14 ||

śrīmate raghuvīrāya setūllāṅghitasindhave |  
jītarākṣasarājāya raṇadhīrāya maṅgalam || 15 ||

āsādyā nagarīṃ divyām abhiṣiktāya sītayā |  
rājādhīrājarājāya rāmabhadrāya maṅgalam || 16 ||

maṅgalāśāsanaparairmadācāryapurogamaiḥ |  
sarvaiśca pūrvairācāryaiḥ satkṛtāyāstu maṅgalam || 17 ||

kāyena vācā manasendriyairvā  
buddhyā'tmanā vā prakṛteḥ svabhāvāt |  
karomi yadyat sakalam̐ parasmai  
nārāyaṇāyeti samarpayāmi || 18 ||

|| iti śrī saṅkṣepasundarakāṇḍam sampūrṇam ||

kavitārkkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||